

## Skúlastýrisfundur

Dagfesting: 08.03.2017

Kl: 16:00–17:30

Til staðar: Sunrit Niklasdóttir, Nelly Debes Christiansen, Marjun Danielsen, Ragnar Isaksen, Vivi Davidsen, Súsanna Mortensen og Høgni Warberg

Skrivari: Høgni Warberg

Skrá:

- 1: Góðkenna fundarfrásøgn
- 2: Felagsforeldrafundurinn í heyst
- 3: Eftirmeting av evnisdegnum sum Heim og skúli skipaði fyri tann 21. januar
- 4: Samsýning og koyripengar í samband við slíkar evnisdagar
- 5: Mannagongd í samband við jarðarferð
- 6: Arbeiddsetningur fyri skúlastýrið komandi 4 árinum
- 7: Ymiskt

Att 1: Fundarfrásøgnin frá seinasta skúlastýrisfundi var góðkend og verður í næstum lögð út á heimasíðuna.

Att 2: Høgni legði fram uppskot um at hava árliga felagsforeldrafundin mikukvøldið tann 15. november 2017 kl. 19:00-21:00. Uppskotið innibær eisini at fáa sálarfrøðingin, Kristian Eli Andersen, til tað kvøldið at halda ein fyrilestur um, hvussu vit kunnu skilja fyrbrigdið sjálvsálit, á ein slíkan hátt, at vit best fáa hjálpt okkara børnum. Súsanna reisti spurningin um, hvørvítt hugtakið sjálvsvirðing eisini fór at verða viðgjørt. Høgni fer at tosa við Kristian Eli um hetta. Áður hevur hesin árligi fundur verið í eini skúlastovu, men hesuferð varð avgjört at hava fundin í felagshølinum í skúlanum. Samtykt varð at skipa fundin

soleiðis, at umframt fyrilesturinn hjá Kristian Eli, so verður tað eisini lagt upp til spurningar og kjak.

Att 3: Sunrit tók samanum úrtøkuna av evnisdeggjum hjá Heim og skúli, sum fleiri av okkara skúlastýrislimum vóru til tann 21. januar. Á evnisdeggjum kom fram hvørja ábyrgd og hvørjar uppgávur eitt skúlastýrið hevur. At skúlastýrið m.a. hevur eftirlit við skúlanum, við til at orða mannagongdir, við at mynda skúlan, umrøða fíggarætlanina, viðgera skúlabygging og virka sum samstarvspartur millum heim og skúla. Skúlastýrið kann hava árligan fund við lærarar skúlans. Í hesum sambandi avgjórði vit at hava ein felagsfund við lærarar skúlans mikudagin 20. sept. Kl. 14:30-16:30, har eisini ábit verður at fáa. Endamálið við fundinum er m.a. at skúlastýrið fær innlit í tankar, ynskir og vísiónir hjá lærararunum. Felagið Heim og skúli hevur eina heimasíðu, sum er: <http://www.heimogskuli.fo>.

Att 4: Kommunan hevur játtað fundarpengar og koyripengar til teir skúlastýrislimir, sum tóku lut á hesum evnisdegi, sum felagið Heim og skúli skipaði fyri. Kommunan boðar frá, at næstu ferð ein líknandi dagur/fundur verður, so má skúlastýrið søkja um at fáa møguligar fundarsamsýning og koyripengar.

Att 5: Seinastu árin hevur galdandi mannagongd verið, at skúlagongdin heldur á fram sum vanligt, tá jarðarferð er í bygdini. Skúlastýrið avgjórði framyvir at halda fast í hesi skipan, tó at tað undir serligum umstøðum, har t.d. tilknýti er tætt at starvsfólkum ella næmingum skúlans.

Att 6: Eitt høvuðsmál er at arbeiða og grundgeva fyri, at vit fáa eina nøktandi ítróttarhøll, umklæðingarhøli vm. Í dag er høllin og umklæðingarrúmin í sera ringum standi! Hetta málið er átrokandi! Ein onnur uppgáva er at virka fyri at

ljóð og hitaviðurskiptini í hǫvuðsgongini í nýggja partinum av skúlanum verða fingin í rættlag. Verandi støða er ikki nøktandi, har tað um veturin gerst alt ov kalt, um summarið alt ov heitt, umframt at ljóðið kann verða ótolandi og skaðiliga hǫgt, tá t.d. nógv børn eru samlaði á gongini. Her mugu vit fáa serkøn fólk til at hyggja eftir, hvussu hesi viðurskipti kunnu fáast í rættlag. Ætlan er um at taka spurningin um forskúla upp aftur í skúlastýrinum. Uppskot er eisini um at vit fáa orða eina mannagongd fyri, hvat og hvussu vit agera í samband við hjúnaðarskilnað. Nelly vil arbeiða fyri, at vit fáa útbjóðað fleiri skeið í Kvøldskúlanum. Her var nevnt mǫguleikan fyri t.d. at hava styttri skeið fyri børn og ung.

Att 7: Næsti skúlastýrisfundur verður mikudagin 31. mai kl. 16:00-17:30